

पंजाब केसरी 15/11/2024

सच्ची घटनाओं पर आधारित प्रेरणाप्रद फिल्में समाज का प्रतिबिंब : डा. रोहित दत्त

अम्बाला, 14 नवम्बर (बलराम): छावनी स्थित गांधी मैमोरियल नैशनल कॉलेज के समाजशास्त्र विभाग द्वारा विद्यार्थियों को अपने जीवन में लक्ष्य प्राप्ति हेतु कड़ी मेहनत करने के लिए प्रेरित करने के उद्देश्य से '12वीं फेल' फिल्म दिखाई गई।

इस अवसर पर कॉलेज के प्राचार्य डॉ रोहित दत्त ने कहा कि समाजशास्त्र विभाग द्वारा फिल्म के माध्यम से विद्यार्थियों को प्रेरित करने का यह रोचक तरीका सराहनीय है, क्योंकि सच्ची घटनाओं पर आधारित प्रेरणाप्रद फिल्में समाज का प्रतिबिंब होती हैं।

उन्होंने कहा कि कॉलेज में समय-समय पर विद्यार्थियों के सर्वांगीण विकास एवं उज्वल भविष्य को सुनिश्चित करने के लिए सैमीनार, वर्कशॉप, प्रयोगशाला एवं विस्तृत व्याख्यान का आयोजन किया जाता है। यही नहीं, किसी विषय के बारे

में वास्तविक दुनिया में मौजूद वस्तुओं, जगहों, घटनाओं एवं अन्य जानकारी का प्रत्यक्ष अवलोकन करवाने के लिए क्षेत्र भ्रमण भी करवाया जाता है, जिसका उद्देश्य अनुभवात्मक और प्रासंगिक शिक्षा को बेहतर बनाना होता है।

इसी प्रकार फिल्मों में सामाजिक कहानियां होती हैं, जो वर्तमान स्थिति और विषयों को दर्शाती हैं। इनसे छात्रों को शिक्षा मिलती है और नैतिक आदर्श स्थापित होते हैं।

समाजशास्त्र की विभागाध्यक्ष प्रो. मनदीप कौर ने कहा कि 12वीं फेल फिल्म एक प्रेरक कहानी है, जो बिना हिम्मत हारे, खुद पर भरोसा रखकर सफलता पाने का संदेश देती है।

यह फिल्म आई.पी.एस. अधिकारी मनोज कुमार शर्मा की कहानी पर आधारित है। कार्यक्रम में लगभग 60 से अधिक छात्रों ने भाग लिया।